

Врз основа на чл.64, 89, 90 ст.1, чл.112 и чл.212 ст.2 од ЗКП, се составува следниот

ЗАПИСНИК

ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА-појаснување

Присутни:

Јавен обвинител
м-р Лејла Кадриу

Сведок
БОБАН ВУЧЕВСКИ

Записничар
Марица Филиповска

Лични податоци на сведок:

Име: БОБАН

Презиме: ВУЧЕВСКИ

Име на таткото: Светислав

Место на раѓање: Тетово

Место на живеење: Тетово, на [REDACTED]

Месец и година на раѓање: [REDACTED] 1986 година

Припадност на заедница: Македонец

Занимање: доктор-кардиолог – вработен во Клиничка болница – Тетово во модуларната болница – Тетово.


Однос со обвинетиот и оштетениот: несродн, нескаран

Испитувањето на сведокот започна во 11:07 часот.

Согласно чл.219 ст.3 од ЗКП, лицето ќе се сослуша во својство на сведок, се предупредува дека е должен да го извести Јавниот обвинител за евентуалната промена на адресата, престојувалиштето или живеалиштето.

Пред започнување со испитување, оштетениот е поучен дека:

Согласно чл.219 ст.2 и чл.216 од ЗКП, должен е да ја зборува вистината и дека не смее ништо да премолчи, предупреден е дека давањето на лажен исказ претставува кривично дело, дека не е должен да одговара на одделни прашања доколку е веројатно дека со тоа би се изложил себеси или свој близок роднина на тежок срам, значителна материјална штета или кривично гонење, па сведокот изложи:



Јас имам дадено исказ на ден 09.09.2021 година, ноќта на 01:30 часот и сакам да појаснам

На прашање на јавниот обвинител "во кои соби во модуларната болница за ковид - 19, се наоѓале жртвите, а каде се наоѓале тие кои биле спасени", ако има конкретна информација да ни ја појасни, по што сведокот кажа:

Сакам да ви појаснам дека во соба број 1 - беа пациентите: Адеми Назлиша истата не е спасена, Кемал Билали - не е спасен; Верлика Биковска - спасена, Снежана Каранфиловска - спасена, Трпе Веселиновски - спасен; исто така сво собата број 1 имаше еден слободен кревет:

Во соба број 2 - Мукасеса Алија - не се спасена, Неврије Терзија - не е спасена; Хаки Емши - спасен; Расим Емши - не е спасен и Раиф Селмани - спасен.

Во соба број 3 - Марија Димовска-почината при самото настанување на пожарот, а чие тело е спасено, Атеме Исмаили - не е спасена и Снежана Василевска - спасена; исто така во соба број 3 имаше и 3 празни кревети;

Во соба број 4 - Шафи Салихи - спасен, Ремзи Абдулари - не е спасен; Александар Костевски - спасен, тони Михајловски е спасен, Алинаци Амети - спасен, томислав Петрушевски Спасен; Бранко Делески - спасен. Во истата соба имаше уште 2 празни кревети.

Во соба број 5 - Махир Мустафи - спасен; Ферди Шаќири - спасен, Селвије Идризи не е спасен, Макфирете Рамадани - спасена; Хасије Шехабер - не е спасена и Дритан Камили - спасен е.

Појаснувам дека од тие 14 изгорени лица, 12 беа пациенти позитивни на ковид-19, а двете лица: Зарифе Билали и Админа Шехаби беа цивилни лица кои ги придружувале хоспитализираните пациенти, а критичната нож го загубиле животот.

Критичната ноќ 14 лица, за кои наведов дека не се спасени беа изгорени во пламенот настанат во самата модуларна болница, од кои едно лице по име Марија како што реков погоре која беше почината во моментот на избувнување на пожарот, исто така нејзиното тело беше спасено од тотално изгорување, со оглед дека косата и беше фатена од пламенот.

Исто така како дел од модуларната болница - ковид центарт - имаше амбуланта, а во амбуланта беа сместени два монитора за следење на витални знаци за животите на на пациентите кои беа мобилни, односно можевме да ги носиме од соба во соба, еден подвижен рентген, 4 кревети за дневна болница. Критичниот момент во дневната болница немаше ниту еден пациент. Имаше дефибрилатор кој беше подвижен, масичка со компјутер, шкаф во кој имаше клуч и клешти за смена на регулатор на подвижните боци, а боци за кислород, од кои беа една малечка која содржи 10 литри кислород и 3 големи кои содржеа по 25 литри кислород. Исто така имаше и чекална со телевизор. Боците за кислород беа во ходникот во дневната болница. Тие боци што беа во дневната болница, за среќа не експлодираа и беа останати на истото место.

Исто така имаше и соба за персонал која се наоѓаше блиску до соба број 5, а кои ги раздвојуваа 2 ВЦ-а кои беа едно за машки и едно за женски. Во истата соба имаше телевизор, биро со компјутер, голема маса за јадење, шкаф со медицинска документација-истории и налази, фрижидер, кујниче со мијалник со вода, една плотна со две рингли и висечки шкафчиња и кревет како и гарантни листови од апаратурата, од лините, од телевизорите. Секоја соба имаше и клима уред. Исто така имаше и 3 персонални вц-а со лични ствари за персоналот, а во ходничето за вц-то имаше местено 6 респиратори и медицинска опрема.

Респираторот се состои од мониторче, црево за кислород за дотур на кислород и машински дел при вклучување на централниот довод на кислород и маска со црево за приклучок на пациентот. Потоа имаше и соба за лекари. Под медицинска опрема се подразбира скафандери, маски, сет за интубација, сет за централни и венски катетер, резервни црева за респиратор. Потоа имавме уште една соба за лекар каде имаше само еден кревет и уште една соба за лекари која служеше како магацин. Во неа имаше една полица голема каде беа поставени сите лекарствени средства – во амбуларна форма, таблетарна и инфузиони раствори што ги употребуваме, а алкохол за дезинфекција можеби имало едно шише или две, а други средства за дезинфекција за раце немаше и еден шкаф каде што имаше исто така исти лекари што ги наведов. Мислам дека во собите за пациенти некаде имаше, а некаде немаше средства за дезинфекција на раце. Исто така напоменувам дека магацинот и лекарската соба не беа опожарени.

Појаснувам дека модуларната болница- ковид – центарот беше приклучен на централна цистерна за довод на кислород која се наоѓа кај хируршката зграда при Клинички центар – Тетово.

Во текот на работата откако почна модуларната болница од 03.08.2021 година, појаснувам дека имавме на располагање кислород, вода, канализација и струја. Некоја апаратура за вентилација внатре немавме.

На прашање на јавниот обвинител: "Освен наведените распореди не наведе дали имало места каде биле монтирани системот за гаснење на пожар, во форма на вода или ПП апарати", истиот наведе: "Систем за гаснење на пожар во форма на вода немаше, а не можам да се сетам со сигурност дали во просторијата кај ВЦ-ињата во ходникот каде беа респираторите, имало ПП-апарати."

Начинот на кој ние работевме во ковид – центарот во модуларната болница како раководите на истата бев назначен јас и исто така другите доктори беа вклучени на ротација на 2 недели, на секоја смена имаше по 2 доктори плус јас секој ден, прва смена, и на повик во секое време, 3 медицински сестри плус одговорната прва смена цело време и на повик после 15:00 часот секој ден. Имаше еден болничар, а појаснувам дека целиот тим така работевме и тоа едниот ден од 08:00 до 19:00 часот, следниот ден од 19:00 до 08:00 часот сабајле и наредни два дена слободни.

Клиничка болница- Тетово има обезбедување од страна на самата болница.

На прашање на јавниот обвинител: "Дали како раководител има побарано од директорот на болницата да му се обезбеди лице за обезбедување на модуларната болница", истиот изјави: "Јас не сум барал од директорот на Клиничка болница – Тетово да ми определи лице кое ќе биде ангажирано за обезбедување на модуларната болница, но имаше едно лице во секоја смена кое се движеше на сите оддели каде имаше ковид-пациенти. Лица од обезбедување кои ротираат се: Башким Ибраими, Жаре Рангелов, Златко Митрушевски, Шани Мазлуми, Горан Ристовски, Владо Јаниќ и Борче Милоевски и Симче Кузмановски."

На прашање на јавниот обвинител: "На кој начин и од кои причини и дали имало некој став по однос на семејствата на болните лица кои биле присутни па дури и ги изгубија животите заедно со своите најмили при настанување на пожарот", истиот изјави: "На барање на членови на семејството усмено до мене секој поединечно ми се обрати, да им се дозволи да седат со член од своите семејства, на што јас им посочив дека тоа не е дозволено во ковид-центрите, и тие едноставно влегуваат."

..//..

На прашање на јавниот обвинител: "Што вие презедовте како институција да го спречите присуството на цивилите во модуларните болници, истиот кажа: "На ден 13.08.2021 година се обратив писмено до Министерство за одбрана преку директорот на ЈЗУ Клиничка болница Тетово се тоа да биде институционално, со барање за помош да определат лица кои ќе помогнат во воспоставување на редот во модуларната болница, од тогаш одговор немам.

На прашање на јавниот обвинител: "дали побарал асистенција од полиција, доколку некој од членовите на семејството инсистирал да влезе внатре", истиот одговори: " Не се случило да барам асистенција од полиција за да некој член на некое семејство влезе кај болните од ковид-19".

Друго немам што да кажам.

Испитувањето на оштетениот заврши во 12:23 часот и се одвиваше без било каков прекин.

Јавен обвинител
м-р Лејла Кадриу

Сведок
Бобан Вучевски

Записничар
Марица Филиповска